
Harati Stotram

హరతీస్తోత్రమ్

Document Information



Text title : Harati Stotram

File name : hAraIstotram.itx

Category : devii, devI, buddha, stotra

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

హారతీస్తోత్రమ్



శ్రీ హారతీదేవ్యైః నమః ।
కున్దప్రసూనసదృశీం రుచిరాఙ్గరాగాం
నానావిభూషణవిభూషితవజ్రదేహమ్ ।
సవ్యేన హస్తకమలేన భయార్తిహస్త్రీం
యక్షేశ్వరీం బహుసుతాం ప్రణమామి భక్త్యా ॥ ౧॥

ఆలిఙ్గితాం నిజమనవ్యభుజేన పుత్రాన్
నేత్రైస్త్రీభిశ్చ పరిశోభితచారుదేహమ్ ।
నానావిధైర్మణిగణై రచితం కిరీటం
యక్షేశ్వరీం బహుసుతాం ప్రణమామి భక్త్యా ॥ ౨॥

తాం వహ్నిమణ్డలగతాం వసుపత్రపద్మే
శ్రీరత్నపీఠ ఉపరిస్థితపాదపద్మామ్ ।
యజ్ఞాదిభిః పరివృతాం లలితాసనస్థాం
యక్షేశ్వరీం బహుసుతాం ప్రణమామి భక్త్యా ॥ ౩॥

లోకత్రయార్తిశమనీం శిశుజీవదాత్రీం
శ్రీహారతీం కరుణయా నిజభక్తదక్షామ్ ।
దుఃఖాపహాం జనమనోహరభోగభాజాం
యక్షేశ్వరీం బహుసుతాం ప్రణమామి భక్త్యా ॥ ౪॥

సన్త్రాసినీం పిశునవృత్తివతాం జనానాం
విస్ఫోటకాదిరుజరాశివినాశకర్త్రీమ్ ।
భక్తేషు ధాతృసదృశీం చ సుశీతలాఙ్గీం
యక్షేశ్వరీం బహుసుతాం ప్రణమామి భక్త్యా ॥ ౫॥

బుద్ధానుశాసనరతామతిసూక్ష్మరూపాం
లోకత్రయార్చితపదాం కరుణార్చిభూతామ్ ।
గన్ధర్వకిన్నరగణైః పరిసేవ్యమానాం

యక్షేశ్వరీం బహుసుతాం ప్రణమామి భక్త్యా ॥ ౬ ॥

కేయూరకుంజలసుకంజ్జణనూపురాధ్యాం

నానావిచిత్రవసనప్రదధానశీలామ్ ।

సంరక్షణీం శిశుగణాన్ పరిపాలయన్తీం

యక్షేశ్వరీం బహుసుతాం ప్రణమామి భక్త్యా ॥ ౭ ॥

స్వర్భూరసాతలమవస్థితభుక్తిదాన-

సంసక్తపూర్ణహృదయాం త్రిగుణాత్మరూపామ్ ।

తాం సంస్మరామ్యహరహః శరణం ప్రపద్యే

యక్షేశ్వరీం బహుసుతాం ప్రణమామి భక్త్యా ॥ ౮ ॥

రక్షాకరీం స్తుతిమిమాం ప్రపఠేన్మనుష్యః

శ్రీహారతీం నిజగృహే శిశురక్షణాయ ।

వాచం శ్రియం సువిపులం చ సుఖాది సర్వం

దాత్రీ త్రికం పఠతి యః ప్రయతః ప్రభాతే ॥ ౯ ॥

ఇతి శ్రీభవరత్నవినిర్గతం బాలరక్షాకరం హారతీస్తోత్రం సమూర్ణమ్ ॥

Harati Stotram

pdf was typeset on March 8, 2025

Please send corrections to sanskrit@cheerful.com

